

మీనరాశి ఫలితములు

ఈ రాశి వారికి గురువు మే15 నుండి అర్ధాష్టమస్థానమందు అనగా చతుర్థంలో అనగా మిథునంలో రజితమూర్తి గా అశుభుడుగాను ఆపై అక్టోబర్ 18 నుండి డిసెంబర్ 05 వరకు అతిచారిత వలన పంచమంలో అనగా కర్కాటకంలో సువర్ణమూర్తిగా ఆపై వత్సరాంతం చతుర్థలో అనగా మిథునంలో తామ్రమూర్తిగ సంచరించు చున్నాడు.

శ్లో || యాచనం బుద్ధిచాంచల్యం తేజోహానిధనవ్యం

దేశత్యాగంచ కలహం చతుర్థస్థానగోగురుః ||

ఈ రాశి వారికి అర్ధాష్టమ గురుడు వలన దరిద్రము, బుద్ధి స్థిరత లేకుండుట, అపకీర్తియు, ధనవ్యయము, స్థానచలనము, కలహములు సంభవించును.

శ్లో || తేజోహానిర్మత్తిభ్రంశః మను వీడాభయంతథా :

రోగార్తి ర్పాండు వైరంచ వ్యసనం జన్మగేశనౌ ||

ఈ రాశి వారికి శని సంవత్సరమంతా జన్మమందు సువర్ణమూర్తిగా అశుభుడై సంచరించటం వలన అపకీర్తి, మత్తిభ్రంశము, మానసిక బాధ, భయాలు, వ్యాధి బాధ, బంధు వైరము, దుఃఖము మొదలగు చెడు ఫలములు నిచ్చును.

గోచారరీత్యా ఇది దుస్థానమయినను సువర్ణమూర్తిగా సంచరించుట వలన చాలా వరకు శుభ ఫలితములనిచ్చును అని గమనించ గలరు. ఈ కాలమున విచక్షణాధికారము గల ఉన్నత ఉద్యోగము, శుభ సౌఖ్యములు పొందగలరు.

రాహువు మే18నుండి సంవత్సరమంతా వ్యయంలో దుస్థానముయినప్పటికి సువర్ణమూర్తిగా సంచరించుట వలన ఉత్తమ ఫలితములిచ్చును అని గమనించ గలరు.

కేతువు మే18నుండి సంవత్సరమంతా షష్ఠ స్థానమందు సువర్ణమూర్తిగా శుభుడుగా సంచరించుట వలన సాహసమును కలిగి సూక్ష్మబుద్ధి మరియు పరాక్రమమును ప్రదర్శించుట, శత్రునాశనము, సర్వవిషయములందు శుభ ఫలితములు పొందగలరు. స్థిర ఆస్తి ములకముగా లాభములు కలుగును.

అక్టోబర్ నెలలో గురుడు పుత్రస్థానమైన పంచమ స్థానసంచారంలో ఉన్నప్పుడూ సంతానానికి, ఆర్థిక పురోభివృద్ధికి అనుకూలంగా ఉంటుంది. ఈరాశి వారికి ఏలినాటి శనిప్రభావం ఉన్ననూ క్రమశిక్షణ, నియంత్రణ, సత్ శీలతలను ఆచరించడంచే సత్పలితాలు పొందుతారు. ఆధ్యాత్మికంగా ఎదుగుదల, దైవబలం ఎంతటి కష్టతరమైన పనైనా సాధించగల్గు సత్కర్మ కార్యసాధకులు గా మిమ్మల్ని విజయం వైపు నడిపించ గలదు. అలాగే సోమరితనం, పనులు వాయిదావేయడం, నిర్లిప్తత కలగటానికి అవకాశం లేకపోలేదు కాబట్టి సర్వకాల సర్వావస్థల యందు జాగ్రత్తలై వుండవలెను .

మిగతా స్వల్ప కాల సంచార గ్రహములైన రవి రజిత - తామ్ర మూర్తిగా శుభాశుభ మిశ్రమ ఫలితములను. బుధుడు సువర్ణ మరియు రజిత మూర్తిగా శుభుడుగాను, కుజుడు తామ్రమూర్తిగా అశుభుడుగాను, శుక్రుడు రజిత మరియు సువర్ణ లోహమూర్తిగా శుభాశుభ మిశ్రమంగా సంచరించుట వలన ఎక్కువ గ్రహములు మిక్కిలి శుభులు అయినందున ఎక్కువ శుభఫలితములు ఇవ్వగలరు అని గ్రహించ గలరు.

జూలై-నవంబర్ మధ్య కాలంలో మానసిక ఒత్తిడితో శారీరక సమస్యలు పెరుగుతాయి. వ్యాధులు, ఆరోగ్య సమస్యలు వేధిస్తుండడం అనుభూతికి రావచ్చు, తద్వారా వైద్య ఖర్చులు పెరగడం గమనించ వచ్చు. ఇలాంటి అస్థిమిత మైన పరిస్థితులు వృధా ధనవ్యయానికి దారి తీయొచ్చు. షష్ఠ స్థానంలో కేతువు సానుకూల ఫలితాలు కొంత ఊరట కలిగిస్తాయి. సాఫ్ట్ వేర్ ఉద్యోగాలు చేసేవారికి పదవి ఉన్నతులు కలుగుతాయి. నూనెలు, పెట్రోలు, ఇనుము, సిమెంటు, ఫ్యాన్సి, విద్యావ్యాపారం, భూ క్రయవిక్రయాలు, వెండి, బంగారం వ్యాపారాలు లాభాలనిస్తాయి. మిగతా వ్యాపారాలలో ఆరంభ కష్టాలు, ఆలస్యం కావడంవల్ల కొంత ఇబ్బంది పడుతారు. గృహ నిర్మాణ యత్నాలు ఆలస్యంగా ఫలించును. శత్రు జయమును, కుటుంబ కలహములు అనారోగ్యములు కొంత బాధించినా ఎల్లకాలము ఉండవు. విద్యార్థులకు శ్రమచేత విజయం సాధిస్తారు. కర్షకులకు కొంత ఇబ్బందులుపడతారు. కార్మికులకు మంచి అనుకూల సంవత్సరం. రాజకీయ నాయకులకు కూడా శుభాలనిచ్చే సమయం. షేర్ మార్కెట్ లాభిస్తుంది. సోదరులతో లేక బంధువులతో కలహాలు కొంత బాధిస్తాయి. పౌరుషాలకు పోకుండా వుంటే ఉత్తమం. మధ్యవర్తులను నమ్మి ఎలాంటి లావాదేవీలు చేసినా మోసపోతారు. ఆరోగ్య విషయంలో జాగ్రత్తపడండి. శుభకార్యములు చేయగలరు సంతానం విద్యావంతులై ఉత్తమ ఉద్యోగ సౌఖ్యం పొందుతారు. మొత్తంమీద సర్వత్రా జయము కలుగుతుంది. ఈ రాశివారికి అదృష్ట సంఖ్య- '3'.

నెలవారీ ఫలితములు

2025 ఏప్రిల్ - ఈ మాసంలో శుక్రుడు శుభుడుగాను. రవి - బుధ - కుజులు రా కే అశుభులుగాను.

గురు శనులుకూడా అశుభులే అయినను సువర్ణమూర్తులు అయినందున శుభఫలితములనే ఇవ్వగలరు. మీరు చేపట్టిన పనులను ఆత్మవిశ్వాసంతో పూర్తి చేస్తారు.. నూనెలు, పెట్రోలు, ఇనుము, ఖనిజాలు, సిమెంటు వ్యాపారాలు మంచి లాభాలనిస్తాయి. విద్యార్థులు శ్రమచేత విజయం సాధిస్తారు. కార్మికులు మంచి ప్రయోజనాలు పొందగలరు. రాజకీయనాయకులకు శుభ సమయం. షేర్మార్కెట్ లాభించదు. ఈ మాసంలో పెట్టుబడులు, లేదా ప్రత్యక్ష లాభాల సాధన పెద్దగా ఉండదు. మితవాద దృక్పథంతో వ్యయం చేయడం మంచిది.

2025 మే - ఈ మాసంలో శుక్రుడు శుభుడుగాను. కుజ - గురు - శని - రాహు - కేతువులు

అశుభులుగా, రవి - లోహ, రజిత మూర్తిగా బుధుడు సువర్ణమూర్తిగా సంచారంవలన ఎక్కువ గ్రహములు అశు భులుగా ఉన్నందున అన్ని వర్గాల వ్యాపారాలు ఆశించిన లాభాలను ఇవ్వవు.

సమర్థమైన ప్రణాళికతో పొదుపు, మరియు పెట్టుబడులు నిర్వహించడం అవసరం. కార్మికులకు మేలు కలిగే అవకాశాలు ఎక్కువ. విద్యార్థులకు శ్రమచేత విజయం సాధిస్తారు. విదేశీ విద్య ఉద్యోగాలు అనుకూలం. రాజకీయ నాయకులకు కృషి ఫలించే సమయం షేర్ మార్కెట్ లాభించదు. మీ ధైర్యం, మరియు సమర్థత కారణంగా శత్రువులు మీకు హాని చేయలేరు. కొత్త అవకాశాలు లేదా ఒప్పందాలు అందవచ్చు. మీ వ్యక్తిత్వం, మరియు పనితీరుతో ఇతరుల మన్ననలు పొందుతారు. ఇది మీ పేరును, మరియు గౌరవాన్ని పెంచుతుంది.

2025 జూన్ - ఈ మాసం మీకు వ్యాపారాలలో వృద్ధి, మరియు కొత్త అవకాశాలను అందిస్తుంది. ఈ మాసంలో శుక్రుడు రజితమూర్తిగా శుభుడు, కేతువు సువర్ణమూర్తిగా శుభుడుగాను. గురువు రజితమూర్తిగా అశుభుడుగాను, శని సువర్ణమూర్తిగా అశుభుడుగాను రాహువు సువర్ణమూర్తిగా అశుభుడు అయినను రజిత-సువర్ణ మూర్తులుగా గురువు రాహువు శుభఫలితములనే ఇచ్చెదరు, కావున అన్ని వ్యాపారాలవారు మంచి లాభాలను పొందగలరు. విద్యార్థులు స్వల్ప శ్రమచేత విజయం సాధిస్తారు. కొద్ది వ్యాజ్యాలు అనుకూల తీర్పులు వస్తాయి. షేర్ మార్కెట్ లాభిస్తుంది.. ఈ మాసంలో జీవిత భాగస్వామితో మరింత అనుబంధం ఏర్పడుతుంది. సౌమ్య సంభాషణలు మరియు సమగ్ర సహకారం మీ దాంపత్య జీవితం మరింత బలపడేలా చేస్తాయి.

2025 జూలై - ఈ మాసం ప్రారంభంలో కొన్ని అనుకూలతల లోటు, లేదా పరిస్థితుల్లో స్థిరత్వం లేకపోవడం ఎదురవుతుంది. ఈ మాసంలో కుజుడు లోహమూర్తిగా శుభుడు, కేతువు సువర్ణమూర్తిగా శుభుడు. రవి సువర్ణ రజిత మూర్తిగా అశుభుడు అయినా శుభ ఫలితములిచ్చును. గురువు రజితమూర్తిగా మరియు శని సువర్ణమూర్తిగా అశుభుడే అయినా శుభ ఫలితములే ఇచ్చును. రాహు - కేతులు సువర్ణమూర్తులుగా శుభ ఫలితములిచ్చును. కావున ఈ మాసంలో అన్ని రంగాలలోను మంచి అభివృద్ధి, లాభాలుంటాయి. కార్మికులకు, విద్యార్థులకు ప్రయత్న కార్యములన్ని ఫలించును. షేర్ మార్కెట్ లాభిస్తుంది కీళ్ల నొప్పులు, జ్వరాలు, లేదా ఇతర స్వల్ప ఆరోగ్య సమస్యలు వలన వైద్యుని సంప్రదించడం అవసరం.

2025 ఆగస్టు - మీ సంతానం ఉన్నత విద్య, కార్య సిద్ధి, లేదా వ్యక్తిగత విజయాలతో మీకు శుభవార్తలు అందించవచ్చు. ఈ మాసంలో కేతువు సువర్ణమూర్తిగా శుభుడు. బుధుడు రజితమూర్తిగా శుభఫలితములనిచ్చును. గురువు అశుభుడే అయినా రజితమూర్తిగా శుభ ఫలితములనే ఇచ్చును. శని అశు భుడే అయినా సువర్ణమూర్తిగా శుభఫలితములనిచ్చువాడగును. మొత్తంమీద అన్ని గ్రహములు శుభఫలితములే ఇచ్చువారయినందున అన్ని వ్యాపారాలు మంచి లాభాలనిస్తాయి. అన్ని రంగాలవారికి యత్నించే కార్యాలు విజయాలనిస్తాయి. కార్మిక, కర్షక, విద్యార్థులకు, రాజకీయనాయకులకు చాలా అనుకూలకాలం స్వల్ప శ్రమచే మంచి ఫలితాలు పొందగలరు. షేర్

మార్కెట్ లాభిస్తుంది.. మీరు చేసిన కృషి, మరియు సమర్థత కారణంగా ఉన్నత హోదా, లేదా ఆర్థిక పురోగతి పొందే అవకాశం ఉంటుంది.

2025 సెప్టెంబర్ - ఈ మాసం మీకు భవనాలు లేదా స్థిరాస్థి కొనుగోలు చేసే అనుకూల సమయంగా ఉంటుంది. ఈ మాసంలో రవి తామ్రమూర్తిగా అశుభుడు. బుధుడు రజితమూర్తిగా శుభ ఫలితములనిచ్చును. శుక్రుడు రజిత లోహమూర్తిగా శుభాశుభ ఫలితములిచ్చును. ఎక్కువ గ్రహములు అనుకూలంగా ఉన్నందున అన్ని రంగాలలోను అన్ని వ్యాపారాలలోను మంచి లాభాలను పొందగలరు. విద్యార్థులు స్వల్ప శ్రమచే లక్ష్యాన్ని చేరుకోగలరు. కార్మిక, కర్షక, రాజకీయనాయకులకు, వృత్తి ఉద్యోగస్థులకు వారు చేసే అన్ని యత్నాలు ఫలించును. షేర్ మార్కెట్ లాభిస్తుంది. పోటీ పరీక్షల ద్వారా, లేదా ఇతర నియామక అవకాశాల్లో ముందంజ వేస్తారు. కార్య దక్షత, మరియు పట్టుదల కారణంగా మీరు విజయవంతం అవుతారు.

2025 అక్టోబర్ - ఈ మాసంలో మీరు ఆధ్యాత్మిక కార్యక్రమాల్లో, ఆలయ సేవలలో, లేదా ఇతర దైవ సంబంధిత కార్యక్రమాల్లో పాల్గొంటారు. ఈ మాసంలో రవి అశుభుడే అయినా రజిత - సువర్ణ మూర్తిగా శుభఫలితములనిచ్చును. గురువు అశుభుడే అయినా రజిత సువర్ణ మూర్తిగా శుభ ఫలితములనిచ్చును. శని - రాహులు అశుభులే అయినా సువర్ణమూర్తులుగా శుభులే కావున అయిదు గ్రహములు శుభులు కావున అన్ని కార్యములు ఆలస్యంగా పూర్తి అగును. వ్యాపారాలు ఆలస్యంగా ఫలితాలనిస్తాయి. ఉద్యోగులకు, కార్మికులకు ఆర్థిక లాభాన్ని విద్యార్థులకు శ్రమచే విజయాన్ని ఇస్తాయి. షేర్ మార్కెట్ లాభించదు. కుజ సంచార ప్రభావం వల్ల ఆర్థిక ఒత్తిళ్లు, అనారోగ్యం, లేదా ఇతర సమస్యలు తలెత్తవచ్చు. ఆధ్యాత్మిక పద్ధతుల ద్వారా దాన్ని అధిగమించవచ్చు.

2025 నవంబర్ - ఈ మాసంలో చలికాలం ప్రభావం వల్ల గొంతు నొప్పి, శ్వాసకోశ ఇబ్బందులు, లేదా ఆస్తమా సమస్యలు తీవ్రతరం కావచ్చు. గురువు - కేతువు సువర్ణమూర్తులుగా శుభులు. రవి అశుభుడే అయినా సువర్ణమూర్తిగా శుభ ఫలితములనిచ్చును. శుక్ర - శని - రాహులు అశుభులే అయినా సువర్ణమూర్తిగా శుభఫలదాతలు. గ్రహములలో కుజుడు తప్ప అన్ని గ్రహములు శుభఫలితములే ఇచ్చేవారు కావున అన్ని రంగాలలోను మంచి లాభాలను పొందుతారు. కార్మిక, కర్షక, విద్యార్థులకు లాభాన్ని చేకూర్చే సమయము. మంచి పెట్టుబడులు పెట్టి వ్యాపారాలు నడుపుకొని లాభాలు గడించవచ్చు. రియల్ ఎస్టేటు లాభదాయకం. షేర్మార్కెట్ లాభిస్తుంది. ఆరోగ్యంపై సరైన జాగ్రత్తలు తీసుకోవడం వల్ల పొంచి ఉన్న సమస్యలను ముందుగానే నియంత్రించవచ్చు.

2025 డిసెంబర్ - ఈ మాసంలో శుక్ర కేతువులు సువర్ణమూర్తిగా శుభులు. బుధుడు తామ్ర - లోహ మూర్తిగా అశుభుడు. కుజుడు తామ్ర లోహమూర్తిగా అశుభుడు. గురువు సువర్ణతామ్రమూర్తిగా శుభాశుభ ఫలమునిచ్చును. శని - రాహులు అశుభులు అయినా సువర్ణమూర్తులుగా శుభులు. బుధ - కుజులు మినహా అన్ని గ్రహములు శుభులుగా సంచారంవలన అన్ని వ్యాపారాలలో మామూలు లాభాలుంటవి. వ్యవసాయదారులకు, కార్మికులకు మేలు కలుగుతుంది. విద్యార్థులకు అధిక శ్రమచేత విజయాన్ని వరిస్తారు. కుటుంబ ఆరోగ్యంపై శ్రద్ధ చూపాలి. షేర్ మార్కెట్ లాభిస్తుంది. మీరు ఈ మాసంలో ఆలోచనా విధానాన్ని, మరియు సామర్థ్యాలను అభివృద్ధి చేస్తారు. మానసిక శాంతి, మరియు స్పష్టత పెరుగుతుంది.

2026 జనవరి - ఈ మాసంలో కేతువు సువర్ణమూర్తిగా శుభుడు. రవి లోహమూర్తిగా అశుభుడు. బుధుడు సువర్ణ లోహ మూర్తిగా శుభుడు. శుక్రుడు తామ్ర లోహ మూర్తిగా అశు భుడు. కుజుడు లోహమూర్తిగా అశుభుడు. గురువు తామ్రమూర్తిగా అశుభుడు. శని - రాహులు అశుభులయినా సువర్ణమూర్తులుగా శుభులు. అయినందున 50% గ్రహములు అనుకూలంగా ఉన్నందున అన్నిరంగాల కార్యక్రమములలో వ్యాపారాలలో లాభాలుండవు. కార్మిక, కర్షక, విద్యార్థులకు అంత అనుకూలం కాదు. షేర్ మార్కెట్ లాభించదు.. ఆదాయ మార్గాలు విస్తరించి, ఆర్థిక వృద్ధి కోసం కృషి చేస్తారు. పెట్టుబడులు, లేదా వ్యాపారాల ద్వారా లాభాలు పొందే ప్రయత్నాలు మొదలవుతాయి . మీరు తదుపరి అవకాశాలను సద్వినియోగం చేసుకుని, గతం నుంచి ఉన్న సమస్యలను సులభంగా పరిష్కరించగలుగుతారు.

2025 ఫిబ్రవరి - ఆర్థిక, వృత్తి, మరియు వ్యక్తిగత రంగాల్లో అనుకూల పరిస్థితులు ఉంటాయి. ఈ మాసంలో కేతువు సువర్ణమూర్తిగా శుభుడు. రవి రజితమూర్తిగా శుభుడు. బుధుడు తామ్ర సువర్ణ మూర్తిగా శుభాశుభ ఫలితములనిచ్చును. శని రాహులు సువర్ణమూర్తులుగా శుభులు. గురువు తామ్రమూర్తిగా అశుభుడుగా సంచారంవలన ఎక్కువ గ్రహాలు అనుకూలురు అయినందున అన్ని రంగాలలో మంచి అవకాశాలుంటాయి. లాభాలుఇటాయి. కార్మిక, కర్షకులకు మామూలుగా ఉంటుంది. ఆశించిన ఫలితాలుండవు. విద్యార్థులకు శ్రమచేత విజయం. షేర్ మార్కెట్ లాభించదు. ఆరోగ్యకరమైన జీవనశైలిని కొనసాగించడం వల్ల మీ శారీరక మరియు మానసిక ఆరోగ్యం మెరుగుపడుతుంది. ఉల్లాసభరితమైన జీవనం గడుపుతారు.

2025 మార్చి - ఈ నెలలో మీరు ఉత్సాహం లేకపోవడం, లేదా మానసిక నిస్తేజం అనుభవించవచ్చు. ఈ మాసంలో శని - రాహు - కేతువులు సువర్ణమూర్తులుగా శుభులు. గురు

శుక్రులు తామ్రమూర్తులుగా అశుభులు. అన్ని రంగాల వ్యాపారాలు ఆశించిన లాభాలనిస్తాయి. వ్యవసాయం, పంటలు, ఫ్యాన్సి, భూ క్రయవిక్రయాలు లాభాలనివ్వవు. ఉద్యోగులకు అనుకూలం. విద్యార్థులకు శ్రమచేత విజయం చేకూరును. షేర్ మార్కెట్ లాభించదు. ఆర్థిక వ్యయం ఎక్కువ కావచ్చు. అనవసర ఖర్చులను తగ్గించి, పొదుపుపై దృష్టి పెట్టాలి.

పరిహారాలు :

- 1) గురువు - కుజ - శుక్రులకు వేదమంత్రం శాంతిజపం హోమము చేయించండి.
- 2) శ్రీ ఆంజనేయస్వామికి వీలైనన్ని శని వారములు ఆకుపూజ చేయించండి.
- 3) మాసశివరాత్రుల యందు రుద్రాభిషేకం చేయించండి లేక పాల్గొనండి .
- 4) బీదపిల్లలకు వస్త్రదానం, పుస్తక దానం చేయటం మంచిది.
- 5) సుందర కాండ పారాయణం చేయటం లేక వినటం మంచిది.
- 6) రోజు విష్ణు సహస్ర నామం వినటం లేక పారాయణం మంచి ఫలితం ఇస్తుంది.

ఈ రాశివారికి సంవత్సరం అంతా సుఖశాంతులకై రోజూ ఈ మంత్రాన్ని జపం 108 సార్లు తగ్గకుండా చేయండి.

"ఓం నమో త్రివిక్రమాయ"

పంచాంగ కర్త : డా భువనగిరి మురళీ కృష్ణ శర్మ సిద్ధాంతి . నార్త్ కరోలినా . 3365176268.